

रायपुर को बनाना है देश का स्वच्छ शहर

नया बस स्टैंड परिसर में सुलभ शौचालय कामप्लेक्स का शुभारंभ

■ नवभारत रिपोर्टर | रायपुर.

स्वच्छ भारत मिशन के तहत मिनी माता नया बस स्टैंड परिसर में लोगों को स्वच्छ व स्वस्थ परिवेश देने 30 सीटर क्षमता वाले सुलभ शौचालय कामप्लेक्स का शुभारंभ शुक्रवार को हुआ. नागरिकों को शुद्ध पेयजल उपलब्ध कराने शीघ्र ही यहां नया वाटर एटीएम भी स्थापित किया जाएगा.

सुलभ शौचालय कामप्लेक्स चोलामंडलम इन्वेस्टमेंट एंड फाइनेंस लिमिटेड के सहयोग से बनाया गया है. कामप्लेक्स का उद्घाटन लोक निर्माण मंत्री राजेश मूणत ने किया. उन्होंने चोलामंडलम को पहल का स्वागत करते हुए स्वच्छता सर्वेक्षण 2017 में रायपुर को देश का नंबर एक स्वच्छ शहर बनाने में सहभागी बनने का आह्वान किया. श्री मूणत ने चोलामंडलम के प्रतिनिधियों से निगम सीमा क्षेत्र में नगर निगम के माध्यम से 10 अन्य



स्थानों पर सुलभ शौचालय कामप्लेक्स के लिए पूंजी निवेश करने का आग्रह किया. उन्होंने नया बस स्टैंड परिसर को सुव्यवस्थित करने का सुझाव भी दिया. श्री मूणत ने कहा कि राज्य शासन से मंडी क्षेत्र की रिक्त जमीन बसों को व्यवस्थित रूप से खड़ी करने हेतु मांगी जाए. बसें बस स्टैंड में बेतरतीब तरीके से खड़ी न की जाए.

महापौर प्रमोद दुबे ने 10 अन्य स्थानों पर सुलभ शौचालय के लिए जगह उपलब्ध कराने प्रशासनिक

कार्यवाही करने का भरोसा दिलाया. उन्होंने कहा कि स्मार्ट सिटी प्रोजेक्ट के तहत मिनी माता नया बस स्टैंड को अगले 2 माह के भीतर सुव्यवस्थित बनाने कोई कसर बाकी नहीं छोड़ेंगे. महापौर ने शहर को स्वच्छ बनाने में सहभागी बनने का आह्वान किया. इस मौके विधायक श्रीचंद सुंदरानी, निगम के सभापति प्रफुल्ल विश्वकर्मा, नेता प्रतिपक्ष सूर्यकांत राठौड़ समेत एमआईसी सदस्य, पार्षद व अधिकारी मौजूद थे.